



IX-XGĦAJRA

Minuti tal-Laqqgħa Nru.19 (Dsatax) tal-Kunsill Lokali Xgħajra li saret fil-Librerija tal-Kunsill nhar il-Flamis  
13 ta' Novembru, 2014, fis-6.00pm.

**Preżenti:**

Il-Membri

Is-Sindku

Anthony R. Valvo

Il-Kunsilliera

Joe Azzopardi

Mary Doris Borg

Antonia Buttigieg

Ambaxxatur taż-Żgħażagħ

Nicolae Demajo

**Skuzati:**

Viċi Sindku

Neil Attard (Skuzat)

**L-Uffiċjali:**

Is-Segretarju Eżekuttiv

Ranier Busuttil

1. Item Nru 1 fuq l-Agenda –Attendenza u apologiji. Kulhadd preżenti minbarra s-Sur Neil Attard li kien skuzat.
2. Item Nru 2 fuq l-Agenda – Qari tal-minuti ta' qabel – Il-minuti gew moqrija u approvati unanimament.
3. Item Nru 3 fuq l-Agenda – Matters arising mill-Minuti tal-Laqqgħa ta' qabel:
  - 3.1 Fuq il-knis is-Sindku qal li kien hemm perjodu fejn ix-xogħol beda' jsir aħjar pero' dan l-aħjar ergajna qegħdin naqgħu lura. Għalhekk qabel niffirmaw il-kuntratt irridu nitkellmu miegħu sewwa biex itejjeb is-servizz għaliex inkella ser ikollna nibdew noħorgu d-*default notices*.

Kunsill Lokali Xgħajra – Xgħajra Local Council  
Delle Grazie Battery  
Triq Dwardu Ellul  
Xgħajra ZBR 08 – Malta  
Tel: 21693269 Fax: 21695969  
E-Mail xghajra.lc@gov.mt



IX-XGĦAJRA

- 3.2 Kuntratt tal-ġbir ta' skart: Il-kuntratt tal-ġbir ta' iskart issa jista' jkompli miexi, wara li nqatet is-sentenza tal-Bord tal-Appell, PCRB favur id-deċizjoni tal-Kunsill. Il-Kunsill qabel unanimament li l-kuntratt il-ġdid jibda' mill-1 ta' Diċembru. Irridu niffissaw data mal-Kuntrattur sabiex niffirmaw dan il-Kuntratt u nitkellmu fuq ir-responsabbiltajiet ta' dan il-kuntratt.

4. Item Nru 4 Fuq l-Aġenda – Korrispondenza

- 4.1 Triq iċ-Ċern – Is-Sindku tkellem fuq l-ittra anonima li rċevew Trasport Malta fuq id-direzzjoni tat-traffiku. Trasport Malta talbet lil Kunsill biex jagħti l-verzjoni tiegħu. Il-Kunsill qabel unanimament fuq risposta u din ir-risposta ser tintbghat lil TM immedjatament.

Is-Sindku qal li fuq din il-problema ta' Triq iċ-Ċern li qegħdin jitolgħu trakkijiet minnha, tkellimna wkoll mar-Regjun sabiex tiġi nstallata CCTV fil-parti ta' fuq fejn tkun immoniterjata l-hin kollu u jinħarġu ċ-ċitazzjonijiet direttament. S'issa għadna qegħdin nistennew il-konferma fuq meta u kif ser tiġi nstallata l-camera.

5. Item Nru 5 fuq l-Aġenda –Approvazzjoni tal-Infieq

- 5.1 Il-Pagamenti gew approvati bi tlett voti favur u astenzjoni waħda tas-Sinj. Doris Borg.

6. Item Nru. 6 fuq l-Aġenda - Xogħol madwar ix-Xgħajra

- 6.1 Plot Triq Karmelo Ritchie – Is-Sindku qal li fi Triq Karmelo Ritchie kien tnaddaf il-Plot ta' fejn is-sub station, mill-Public Works pero' għadu nofs xogħol. Il-Kunsill qabel unanimament li nerġġghu nkellmu lil Public Works sabiex jagħmlu xi *embellishment* fih bħal xi żrar u jinżerġghu pjanti. Għalhekk nitkellmu ma' Robert Buhagiar jew Raymond Farrugia fuq dan ir-regward.
- 6.2 Is-Sindku tkellem fuq it-talba ta' Sleeping Police f' Dawret ix-Xatt lejn in-naħa ta' Smart City u qal li ġie s-Sur Charles Muscat kif ukoll Charles Bianco fuq il-post u kejl l-area pero' s'issa għadna mingħajr risposta. Apparti hekk tkellimna wkoll fuq il-possibbiltà li ssir rampa fejn il-



IX-XGĦAJRA

Bus Shelter ta' Dawret ix-Xatt kif ukoll isiru *road markings* godda fejn l-iskola pero' għadna mingħajr risposta. Għalhekk nibgħatu *reminder* lil Audrey Testaferrata De Noto.

6.3 Rigward il-laqgħa ma' Trasport Malta, is-sezzjoni tad-Direttorat tat-toroq, għadna qegħdin nistennew appuntament minkejja li bgħatna erba' reminders għadna mingħajr risposta. Il-persuna nkarigata hija l-Perit Edric Micallef.

6.4 Is-Sinjura Antonia Buttigieg ipproponiet li ssir bollard fil-kantuniera fejn il-knisja għaliex qegħdin jitilgħu t-trakkijiet. Il-Kunsill qabel li nagħmlu bollard waħda sabiex ma jitilgħux.

## 7. Item Nru. 7 fuq l-Agenda – Attivitàjiet Kulturali

7.1 Il-Kunsill qabel li ssir l-attività' Kulturali tal-Kunsill nhar it-3 ta' Diċembru 2014 u niehdu lin-nies fil-Ġnien tas-Serenita' f' Santa Lucia.

7.2 Attività' tal-Milied – Il-Kunsill qabel li nagħmlu talba li l-attività' li għandna approvata bil-budget ta' €1,500 nagħmluha għall-Milied. F'din l-attività' ser nagħmlu spetaklu fuq il-palk fis-sala tal-Knisja u nagħmlu bibita zgħira bit-tema tal-Milied u b'ikel tradizzjonali tal-Milied. Il-Kunsill qabel unanimament li din is-sena issir hekk sabiex il-Kunsill ma jkunx ħareġ flus mill-allokazzjoni. Gie miftiehem li din l-attività' ssir nhar it-23 ta' Diċembru filgħaxija. U r-residenti tax-Xgħajra kollha jkunu mistiedna. Għal din is-sena din se tkun minflok dik li ssoltu issir fejn jiġu mistiedna nies li generalment ikunu taw xi kontribut fix-Xgħajra jew residenti godda.

## 8. Item Nru. 8 fuq l-Agenda – Affarijiet oħra

8.1 Vandalizmu fil-Bandli – Is-Sur Valvo qal li kellna vandalizmu fil-bandli pero' wara li rajna l-cameras u qbadna l-min għamel dan l-att ma reġgħax sar att ta' vandalizmu ieħor. Il-ġebel irrangawh il-ħaddiema tal-Kunsill.

8.2 Ir-riħa tad-Drenaġġ – Is-Sindku qal li wara l-laqgħa mal-Prim Ministru dan qallu li fuq din il-problema ser isir xi ħaġa. Il-Kunsill għamel il-laqgħa mal-Pubbliku kif ukoll ħareġ l-istqarrija fuq il-gazzetti wara li kellna ħafna lmenti mingħand ir-residenti. Għalhekk il-Kunsill irid jerġa jittlob li ssir laqgħa tal-Monitoring Committee.

Kunsill Lokali Xgħajra – Xgħajra Local Council  
Delle Grazie Battery  
Triq Dwardu Ellul  
Xgħajra ZBR 08 – Malta  
Tel: 21693269 Fax: 21695969  
E-Mail xghajra.lc@gov.mt



IX-XGĦAJRA

- 8.3 Korsijiet tal-Kompjuter – Is-Sur Valvo qal li ser issir sessjoni ta' lezzjonijiet tal-kompjuter fil-bidu tas-sena d-dieħla mit- TCTC. Għalhekk ser naraw kif napplikaw sabiex inkunu elegibbli għal din is-sessjoni.
- 8.4 Tilqima tal-influenza – Dawn l-injections ser jingħataw għada u nhar it-Tlieta tal-gimgha d-dieħla. Il-Kunsill ċempel lil kull min applica u infurmah bl-appuntament.
- 8.5 Il-Kunsill ircieva diversi lmenti li fi Triq il-Fortizza tal-Grazzja, wara l-iskips qegħdin jarmu ħafna skart goff, eżattament wara l-ħajt tal-blokki tal-franka. Il-Kunsill qabel li naddfu dan l-iskart bil-ħaddiema tal-Kunsill u jmorru jarmuh fl-impjant tal-Wasteserv.
- 8.6 Is-Sindku tkellem fuq in-nuqqas ta' fondi li għandu l-Kunsill u qal li kellu laqgħa mal-Prim Ministru biex jgħina fuq din il-problema. Dan qallu li għad irridu nistennu il-Budget il-gdid u naraw kif nistgħu nirrangaw l-allokazzjoni.

Apparti hekk is-Sindku flimkien mas-Segretarju kellhom laqgħa mal-Onor. Stefan Buontempo fejn ergajna spjegajna l-problemi li għandna u dan qalilna li ser jieħu ħsieb din il-problema u jara kif jista' jgħina.

Is-Sindku qal li mal-Onor. Stefan Buontempo ftehmna li l-fondi li kien ser jagħtina biex nagħmlu l-manutenzjoni fuq ir-railing tal-Promenade ser jagħtihomna biex nagħmlu l-fence permanenti madd-dawra tal-proġett tal-Sports Complex u Belveder.

9. Item Nru. 9 fuq l-Aġenda - Aġġornament

- 9.1 Il-Laqqgħa ntemmet fis-7.30pm  
Aġġornament għat-Tlieta, 16 ta' Diċembru, 2014 fis-6.00pm

Segretarju Eżekuttiv

Sindku

Kunsill Lokali Xgħajra – Xgħajra Local Council  
Delle Grazie Battery  
Triq Dwardu Ellul  
Xgħajra ZBR 08 – Malta  
Tel: 21693269 Fax: 21695969  
E-Mail xghajra.lc@gov.mt